

कीर्तिपुरको चित्रण



काठमाण्डौ जि. प्र. का दर्ता नं. २११ -२०६७/०६८

कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक ४२ (संयुक्तांक २९६) ने. सं. ११३७ बछलागा षष्ठी पुन्हि बुधवा: २०७४ जेठ ०३ गते बुधवार (May17, 2017) मूल्य रु.१०/- पृष्ठ १०



ट्रि मेडिया प्रा. लि.

कीर्तिपुर, काठमाडौं

फोन नं.: ०१-४३३४४७४, ९८५१२१०४६३, ९८५१०९१२४

सम्पूर्ण काम एउटै रुखमुनि



✉ treemedianp@gmail.com

f Treemediapvtltd

पहिचानको लडाइका लागि ससफो नेपाल र लिम्बुवान पार्टी एकता

संघीय समाजवादी फोरम नेपाल र संघीय लिम्बुवान पार्टी नेपाल बीच लिम्बुवान लगायतका स्वायत्त राज्य निर्माण गर्ने क्रममा बाँकी रहेका कार्यभार पूरा गर्न एकतावद्ध हुँदै अधि बढ्ने भेडेटार सम्मेलनको समेत मर्मलाई आत्मसात गर्ने भनेर एक कार्यक्रमका बीच एकता भएको छ।

दुवै पार्टीले एकीकरण घोषणा सभामा वर्तमान नेपाल निर्माणसँगै सुरु भएको जातीय, भाषिक, साँस्कृतिक दमनका विरुद्ध लिम्बुवान लगायतका विभिन्न क्षेत्रहरुमा स्वायत्तताको लागि पटक पटक भएका विद्रोह, संघर्ष र आन्दोलनहरुबाट प्राप्त शिक्षालाई ग्रहण गर्ने वचनबद्धता प्रकट गरे।

उनीहरुले आफ्नो एकतालाई आत्मनिर्णयको अधिकार र स्वशासन सहितको लिम्बुवान, किराँत, शेर्पा, मधेश, ताम्सालिङ, नेवा, तमुवान, मगरात, खसान, थरुहट, शिल्पी (दलित) आदि स्वायत्त प्रदेशहरुको सुनिश्चित गर्नको लागि भनेका छन्। साथै उनीहरुले आफ्ना पार्टीहरु नेपाली समाजमा विद्यमान रहेको जातीय, वर्गीय, क्षेत्रीय, लैंगिक, समुदायगत, भाषिक, साँस्कृतिक, धार्मिक र जातमा आधारित उत्पीडनका विरुद्ध हो भन्ने पनि प्रष्ट पारेका छन्।

माखिमले संघीय समाजवादी फोरम नेपालसँग



पार्टीको नीति, सिद्धान्त र एजेन्डा मिल्ने भएकोले सँगै मिलेर संघर्ष गर्न पार्टी एकता गरेको बताए।

जनजाति आन्दोलनको सक्रिय अगुवा नेता माखिमसहित संघीय लिम्बूवान पार्टीमा रहेका सम्पूर्ण पदाधिकारी, केन्द्रीय सदस्य लगायत सिंगो पार्टी पंक्ति र फोरम नेपाल एक ठिक्का भएका छन्। यो एकिकरणसँगै मधेशी, आदिवासी जनजाति, खस, महिला, मुस्लिम लगायत समग्र उत्पीडित समुदायको लागि जारी संघर्ष फन् उचाईमा पुग्ने देखिएको छ।

संघीयता र पहिचानलाई आधार बनाएर उत्पीडित समुदायको पक्षमा संघर्ष गर्ने शक्ति फोरम नेपाल मात्र

रहेकोले पार्टी एकता गरेको नेता माखिमले प्रतिक्रिया दिएका छन्।

एकता समारोहलाई सम्बोधन गर्दै संघीय समाजवादी फोरम नेपालका अध्यक्ष उपेन्द्र यादवले थोपा थोपा शक्ति एकजुट भएर पहिचानको एकजुट भएर पहिचानको आन्दोलनलाई निर्णायक बनाउने बताएका छन्। अधिकार र पहिचानका लागि जारी संघर्षलाई उचाईमा पुर्‍याउन मधेशी, आदिवासी जनजाति लगायत समग्र उत्पीडित समुदाय मिल्नुको विकल्प नरहेको भन्दै अध्यक्ष यादवले अधिकार प्राप्तिका लागि संघर्षरत सबै शक्तिलाई एकतालाई आह्वान गरेका छन्।

अध्यक्ष यादवले सरकारलाई बुलेटको जवाफ ब्यालेटले दिने

समेत चेतावनी दिएका छन्। मधेश आन्दोलनको समयमा राज्यले मधेशीलाई गोली हानेर हत्या गरेको भन्दै अध्यक्ष यादवले त्यसको जवाफ ब्यालेटबाट दिने बताए।

धेरैले आफूलाई चुनावमा किन गएको भनि प्रश्न गरेको बताउँदै भने, 'त्यसको जवाफमा अब यो राज्यलाई ब्यालेटबाट जवाफ दिने बेला आएको छ, चुनावमार्फत शक्ति निर्माण गरि राज्यमाथि धावा बोल्छौं।'।

चुनाव पनि एउटा आन्दोलन हो, चुनावलाई पनि एउटा संघर्षको रूपमा अगाडि बढाउन सकिन्छ भन्दै अध्यक्ष यादवले आन्दोलनको आधारभूमि तयार गर्ने माध्यम चुनाव रहेको बताए। 'लोकतन्त्रमा चुनावलाई

इन्कार गर्न सकिदैन, राज्यसँग लड्नु नै हो, आदिवासी जनजाति, मधेशीसँग भेदभाव गरेको राज्यसँग चुनावमा भाग लिएर पनि लड्न सकिन्छ', उनले भने।

तीन दलले ल्याएको सविधान नश्लीय र विभेदकारी रहेको भन्दै उनले त्यसलाई पुनर्लेखन गर्नुपर्छ भनि पहिलादेखि नै आफूले भन्दै आएको र त्यसबाट आफू पछि नहटेको स्पष्ट पारे।

सरकारले ल्याएको सविधान संशोधनले केही पनि समस्या समाधान नहुने बताउँदै उनले सरकारले तत्काललाई यो विधेयक पारित गरे बाँकीका लागि पुनः संघर्ष गर्ने बताए।

यसैगरी, एकता घोषणा कार्यक्रमलाई सम्बोधन गर्दै

खगेन्द्र माखिमले राज्यलाई सिंहदरबारमा बसेर हुंकार दिनुभन्दा हिम्मत भए आफूहरुले उठाएको अधिकार विरुद्ध लिम्बूवान पुगेर बोल्न चेतावनी दिए। 'लिम्बूवानको आवाज सिंहदरबारमा सुनिदैन, सुनिए पनि सानो स्वरमा सुनिन्छ। तर आवाज सानो सुनियो भन्दैमा लिम्बूवानको आवाजलाई उपेक्षा नगरे हुन्छ। सरकारसँग हिम्मत छ भने लिम्बूवान पुगेर हाम्रो आवाज सुन्ने साहस गरौं'- नेता माखिमले भने।

समयकाल अनुसार मधेशी एवं आदिवासी जनजातिसहित उत्पीडित समुदायलाई एक ठाउँमा गोलबद्ध हुन अनिवार्य रहेको भन्दै नेता माखिमले सँगै मिलेर संघर्षमा उत्रिन सबैलाई आह्वान गरे।

निर्वाचित पदाधिकारीको शपथको बाधा फुकाइयो



निर्वाचन आयोगले गाउँपालिका नगरपालिकाका निर्वाचित पदाधिकारीको शपथ सम्बन्धमा कायम रहेको बाधालाई फुकाएको छ। संसदमा विचाराधीन स्थानीय तहको शासन सञ्चालन विधेयकमा स्थानीय तहका पदाधिकारीको शपथसम्बन्धी प्रावधान राखिएको छ।

तर उक्त ऐन नआइसक्दा शपथ कसरी गराउनेबारे अन्योल थियो। आयोगले स्थानीय

तह निर्वाचन नियमावलीलाई संशोधन गरी त्यसमा शपथसम्बन्धी व्यवस्था थपेको छ।

आयुक्त इला शर्माले शपथसम्बन्धी अन्योल हटेको जानकारी दिइन्।

'ऐन नआइसकेको अवस्थामा नवनिर्वाचितलाई कसरी शपथ गराउने भन्ने अन्योल थियो,' उनले भनिन्, 'शपथका लागि अब छुट्टै ऐन चाहिँदैन। निकास निकालिएको

छ। स्थानीय तह निर्वाचन नियमावलीलाई संशोधन गरी शपथको प्रावधान राखिएको छ। अब परिणाम आएको तीन दिनभित्र शपथ भइसक्छ।'।

नियमावली अनुसार गाउँपालिकाका अध्यक्ष र उपाध्यक्ष तथा नगरपालिकाका प्रमुख र उपप्रमुख र वडाध्यक्षले निर्वाचन अधिकृतबाटै शपथ लिनेछन्।

आयोगले सरोकारवाला कानुन, गृह र संघीय मामिला मन्त्रालयसँगको परामर्शपछि यो व्यवस्था मिलाएको हो। आयोगको कानुन महाशाखा प्रमुख सहसचिव सुशील कोइरालाले शपथसम्बन्धी व्यवस्था रहेको ऐन नआइसकेको अवस्थामा संविधान कार्यान्वयनको असल नियतले

नियमावलीमा उक्त प्रावधान राखिएको बताए।

स्थानीय तह निर्वाचनको सम्पूर्ण प्रक्रियाका लागि आयोगले प्रत्येक गाउँपालिका र नगरपालिकामा उपसचिव स्तरका कर्मचारीलाई निर्वाचन अधिकृत तोकेर पठाएको छ। मतगणनापछि निर्वाचित पदाधिकारीलाई प्रमाणपत्र प्रदान गर्ने अधिकार पनि निर्वाचन अधिकृतलाई तोकिएको छ। पहिलो चरणमा वैशाख ३१ मा भएको २ सय ८३ स्थानको मतगणना भइरहेको र परिणाम पनि आउने क्रम सुरु भएको छ।

वडा सदस्यलाई भने सम्बन्धित गाउँपालिकाका अध्यक्ष वा नगरपालिकाका प्रमुखले शपथ गराउने छन्।

छितः स्थानीय नेता, उद्घोषक, बांलाःम्ह वक्ता नापं बांलाःम्ह एफ एम संचालक यायेगु

जिभिगु अभियान

छिगु नितिं मदयेकं मगाःगु

संचार साक्षरता नापं एफ एम संचालन

न्वचू कला

व

उद्घोषण



पत्रकार

श्रीकृष्ण महर्जनं

चव्यादीगु सफू

नासः

उकिया नितिं छिं सफू न्याना ब्वनादिसँ।

छि थः स्वयम हे सक्षम जुयादिसँ।

सफूया नितिं फोन ल्याः ४३३३००७, ९८४१७५२५८३



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक ४२ (संयुक्तांक २९६) ने. सं. ११३७ बछलागा षष्ठी पुन्हि बुधवा: २०७४ जेठ ०३ गते बुधवार (May17, 2017) मूल्य रु.१०/- पृष्ठ १०

दोस्रो स्थानीय तहको चुनाव अधि के हुन्छ ?

प्रधानमन्त्रीको राजीनामा र संविधान संशोधन

कीर्तिपुर सन्देश साप्ताहिक

पहिलो स्थानीय तहको निर्वाचन सम्पन्न भएपछि अब प्रधानमन्त्री पुष्पकमल दाहाल प्रचण्डले आफ्नो पदबाट राजीनामा दिने तयारी गरेको छ । कांग्रेससंग भएको सहमति अनुसार पहिलो स्थानीय तहको चुनाव पछि प्रधानमन्त्री प्रचण्डले राजीनामा दिने तयारी गरिरहेको अवस्था छ भने कांग्रेस पनि सरकारको नेतृत्व लिनको लागि तयारी अवस्थामा रहेको छ ।

प्रचण्डले राजीनामा दिएतापनि बहुमतको आधारमा कांग्रेसको नेतृत्वमा नयाँ सरकार गठन नभएसम्म प्रचण्डको नेतृत्वमा कामचलाउ सरकार रहने र नयाँ आर्थिक वर्षको बजेट समेत कामचलाउ सरकारले ल्याउने संभावना बढ्दै गएको छ ।

प्रधानमन्त्री प्रचण्डले राजीनामा दिनु भन्दा अघि व्यवस्थापिका संसदमा जेठ ४ गते नै संसदमा संविधान संशोधनको प्रस्तावलाई छलफलमा लाने सरकारको तयारी रहेको थाहा भएको छ । संघीय गठबन्धनसंग भएको सहमति अनुसार संविधान संशोधनको प्रस्तावलाई संसदमा छलफलमा लगेर निर्णायार्थ पेश गर्ने समेत प्रयास प्रधानमन्त्री प्रचण्डको रहेको छ । प्रमुख प्रतिपक्ष दल एमाले

लगायत विपक्ष दलहरूले संशोधनको प्रस्तावको विपक्षमा मतदान गरी असफल बनाएतापनि संसदमा निर्णायार्थ पेश गर्नुपर्ने आफ्नो नैतिक जिम्मेवारी भएकाले राजीनामा दिनुभन्दा अघि सो प्रक्रिया अगाडी लान प्रधानमन्त्री प्रचण्डको तयारी रहेको थाहा भएको छ । संसदमा संविधान संशोधनको प्रस्तावलाई एमाले लगायत विपक्षी दलहरूले अवरोध गर्नसक्ने संभावना रहेको छ ।

उता संघीय गठबन्धन (मधेसवादी दलदेखि आदिवासी जनजाति दलहरू) ले भने संविधान संशोधनको प्रस्ताव आफूहरूको सहमति अनुसार गर्नुपर्ने बताउँदै आएको छ । संविधान संशोधन नगरिएको अवस्थामा दोस्रो स्थानीय तहको चुनाव मधेसवादी दलदेखि आदिवासी जनजातिका दलहरूले बहिस्कार गर्ने संभावना पनि छ । मुलुकका ७ प्रदेश मध्ये बहुमत प्रदेश ४ वटा प्रदेश (प्रदेश नं. १, २, ५, ७) मा हुने स्थानीय तहको दोस्रो तहको निर्वाचन मधेशवादी र जनजातिहरूले बहिस्कार गरेर पहिलो चरणको स्थानीय तहको चुनावमा समेत वैधानिक प्रश्न उठ्ने अवस्था रहन सक्छ । त्यसैले सरकारले संसदमा संविधान संशोधनको प्रस्तावलाई निर्णायार्थ पेश गर्ने तयारी गरेको थाहा भएको छ ।

एमाले-राप्रपा सम्बन्ध चिसियो !

वैशाख ३१ गते भएको स्थानीय तहको पहिलो चरणको निर्वाचनमा प्रमुख प्रतिपक्ष एमाले र राप्रपाबीच विभिन्न स्थानमा तालमेल गरेतापनि एमालेले राप्रपालाई मत नदिएको देखिएपछि राप्रपा र एमालेका नेताहरूबीच सम्बन्ध चिसिएको सूत्रले बताएको छ ।

काठमाण्डौ उपत्यका भित्र काठमाण्डौ महानगरपालिका र ललितपुर महानगरपालिकाको मेयरमा एमालेलाई र ती दुवै महानगर पालिकाको उपमेयरमा राप्रपालाई समर्थन गर्ने गरि दुवै पार्टीले साझा उम्मेदवारको रूपमा घोषणा गरेको थियो । तर मतगणनाको क्रममा एमालेका मेयर उम्मेदवारहरूलाई मत आएको तर राप्रपाका उपमेयरका उम्मेदवारहरूलाई मत नदिइकन सूर्यमा सात छाप राखेको मत बढि आएपछि राप्रपाले एमालेका नेता तथा कार्यकर्ताहरूलाई प्रश्न गर्न थालेको थाहा भएको छ । राप्रपाका नेता कार्यकर्ताहरूले आफ्नै नेताहरूलाई समेत प्रश्न गर्न थालेका छन् ।

वडा नं ४ सम्मको गणनामा मेयरमा एमालेको अग्रता

कीर्तिपुर सन्देश साप्ताहिक

नयाँ संविधान जारी पछि भएको पहिलो स्थानीय तहको निर्वाचन वैशाख ३१ गते सम्पन्न भयो । यसै क्रममा गत आइतवार भएको स्थानीय तहको निर्वाचनको क्रममा कीर्तिपुर नगरपालिकाको मतगणना त्रिविको स्मृति भवनमा जारी रहेको छ ।

वैशाख ३१ गते रातीदेखि नै मतगणना सुरु गरेको र बुधवार दिउसो सम्ममा वडा नं. ४ सम्मको मतगणना जारी रहेको छ । कीर्तिपुर नगरपालिका वडा नं. १ बाट सुरु भएको मत गणना अनुसार पहिलो स्थानमा एमालेका मेयर उम्मेदवार रमेश महर्जन र उपमेयरका उम्मेदवार सरस्वती रिजाल अग्रस्थानमा रहेको छ । एमालेसंग नेपाली कांग्रेसका मेयरका उम्मेदवार राजकुमार नर्कर्म र उपमेयरमा विमला विष्ट अधि बढिरहेको



रमेश महर्जन
नेकपा एमाले



राजकुमार नर्कर्म
नेपाली कांग्रेस

छ । माओवादी केन्द्रका मेयर उम्मेदवार हिराबहादुर महर्जन र उपमेयरमा सुशिला बस्नेत र नयाँ शक्तिका उपमेयर उम्मेदवार शुभलक्ष्मी (सुनिता) शाक्य तेस्रो स्थानमा अधि बढिरहेको छ ।

पहिलो संविधानसभामा कीर्तिपुर नगरपालिकामा पहिलो स्थान भएको माओवादी पार्टी दोस्रो संविधानसभाको चुनावमा दोस्रो स्थान भएको र अहिले स्थानीय निकायको चुनाव हुदा तेस्रो स्थान हुने संभावना बढ्दै गएको छ ।

आज भन्दा २० वर्ष अघि २०५४ सालमा भएको स्थानीय निकायको निर्वाचनको क्रममा मेयर पदमा एमालेका हिराकाजी महर्जन र उपमेयरमा पनि एमालेकै रमेश महर्जन विजय हुनु भएको थियो । साथै कीर्तिपुर नगर पालिकामा १९ वटा वडा मध्ये १० वटा वडामा एमालेले विजय हासिल गरेको थियो ।

(कीर्तिपुरको निर्वाचन विश्लेषण ५ पेजमा र मतगणनाको फोटो फिचर ६ पेजमा....)

SLC BRIDGE COURSE

- 1.SCIENCE
 - 2.MANAGEMENT
 - 3.TECHNICAL
- NURSING/HA
 - OVERSEER
 - ENGINEERING



VALLEY

INSTITUTE, KIRTIPUR

NEAR KIRTIPUR GATE

014332509, 9849421216

www.valleyedu.com.np

facebook.com/valleyedu

कानुनी सल्लाहकार
ज्ञानबहादुर महर्जन
प्रकाशक
नजरराम महर्जन
 (९८४१४०१०७७)
सम्पादक
श्रीकृष्ण महर्जन
प्रबन्धक
निरञ्जमान सिंह
काठमाण्डौ जि. प्र. का दर्ता नं. २११ -२०६७/०६८

व्यवस्थापन
भरत महर्जन
वेभसाइट व्यवस्थापन
राज श्रेष्ठ
 प्रेस: शर्मीला प्रिन्टर्स, डल्लु, काठमाण्डौ
 कार्यालय: निम्बासी टोल: कीर्तिपुर नपा-३
फोन नं.: ४३३३००७
kirtipur_sandesh@live.com
<http://kirtipursandesh.blogspot.com>

सम्पादकीय

मत पत्र र बदरमत

बैशाख ३१ गते प्रदेश नम्बर ३, ४ र ६ मा सम्पन्न भएको पहिलो चरणको स्थानीय तहको निर्वाचनको क्रममा अत्यन्तै ठूलो मतपत्र बनेको र मतपत्रमा चुनाव चिन्ह पनि धेरै नै रहेका कारण मतदाताहरूलाई मतदान गर्न अप्ठ्यारो भएको थियो। संभवतः नेपालमा अहिले सम्म कै सबैभन्दा ठूलो मतपत्र बनाएको र गोप्य मतदान गर्नका मतपत्र भित्र राख्ने बाक्स मतपत्र भन्दा सानो भएको कारणले पनि मतदान गर्नेहरूलाई निकै अप्ठ्यारो भएको थियो। अझ ब्यक्तिलाई छनौट गरि मतदान गर्नेहरूलाई अर्थात क्रसमत दिनेहरूलाई त भन गाह्रो भएको थियो। त्यसैले बैशाख ३१ मतदान गर्नका लागि मतदातालाई धेरै समय लाग्यो। प्यानल मत राख्नेलाई मात्रै सजिलो भयो। त्यसमा पनि मतदाता शिक्षाको समेत अभाव भएपछि प्यानलको रूपमा एउटै चुनाव चिन्हमा सात छाप राख्नेलाई जति अरुलाई सजिलो भएन।

मतदान गर्न मतदातालाई जति गाह्रो भयो त्यति नै मतगणनामा पनि गाह्रो भयो। त्यसैले करिब ३० सेकेण्ड देखि १ मिनेट सम्ममा एउटा मत भन्दा बढी गन्न नसकिने अवस्था बन्यो। त्यसैले मतगणना अत्यन्तै ढिलो भइरहेका कारण चारैतिरबाट आलोचना भइरहेको छ। यसमा निर्वाचन आयोगलाई उत्तर दिन नै गाह्रो भइरहेको छ।

यसपालिको मतदानको क्रममा मतपत्र ठूलो भएको, मतपत्रमा धेरै मत भएकोले बदर मत पनि पहिला पहिलाको तुलनामा बढि नै भएको देखिन्छ। यसपालिको मतपत्र अध्ययन गर्ने हो भने एकसयमा करिब १० वटा मत बदर भएको देखिन्छ। यसको अर्थ १० प्रतिशत मत बदर भएको छ। नेपालको निर्वाचनको इतिहासमा यति धेरै मत बदर भएको र मत गणनामा यति धेरै समय लागेको पहिलो पटक होला। त्यसैले निर्वाचन आयोगले यो विषयमा ध्यान दिनु जरुरी छ।

सरोकारवाला निकायहरूलाई अपाङ्गता भएका व्यक्तिहरूका सवालप्रति चासो लिने र जवाफदेही बनाऔं



नेपाल सरकार
 सूचना तथा सञ्चार प्रविधि
 मन्त्रालय
 सूचना विभाग

आज भन्दा २० वर्ष अघि भएको स्थानीय निर्वाचन २०५४ को नतिजा कस्तो ?

स्थानीय तहको चुनावको क्रममा पहिलो चरणको मतगणना भइरहेको छ। मतगणना अनुसार सबै भन्दा अग्रपन्तिमा एमाले देखिएको छ भने एमाले संगसंगै कांग्रेस पनि आइरहेको देखिन्छ। माओवादी केन्द्र भने तेस्रो स्थानमा आउने संभावना छ। राप्रपाका स्थिति दोस्रो संविधानसभाको चुनावको तुलनामा अत्यन्तै कम मात्र आउने अवस्था देखिन थालेको छ।

नयाँ संविधान जारी पछि भएको पहिलो चरणको स्थानीय तहको निर्वाचन गत आइतवार सम्पन्न भएको थियो भने अब मुलुकको ७ वटा प्रदेश मध्ये ४ वटा प्रदेशमा भने जेठ ३१ गते मात्र चुनाव हुनेछ। पहिलो चरणमा भएको ३ वटा प्रदेशको नतिजा आउने क्रम जारी रहदा आज भन्दा २० वर्ष अघि २०५४ सालमा भएको स्थानीय तहको निर्वाचनको नतिजालाई पनि फर्केर हेर्न थालिएको छ। २०५४ सालमा देशै भरि स्थानीय निकायको चुनावमा एमालेले विजय हासिल गरेको थियो। त्यसैले सो बेलामा कुन कुन नगर पपालिकामा एमाले, कांग्रेस र राप्रपाले जितेको हो भन्ने कुरा बुझ्दा अहिलेको स्थानीय तहको चुनावको बारेमा समिक्षा गर्न सजिलो हुनेछ। त्यसैले आज भन्दा २० वर्ष अघिको स्थानीय तहको चुनावको नतिजा संक्षिप्तमा प्रस्तुत छ (सम्पादक)

स्थानीय निकायको निर्वाचन २०५४ साल जेठ ४ र १३ गते गरी दुई चरणमा गरिएको थियो। १ करोड २५ लाख ३८ हजार २ सय ७३ मतदाता थिए। ५८ नगरपालिका तथा ३९१३ गाविसमा यो चुनाव भएको थियो। २०४९ को निर्वाचनमा २६.०७ प्रतिशत मत ल्याएको एमालेले यो निर्वाचनमा ५२.१८ प्रतिशत मत ल्याएको थियो। यसैगरी अधिल्लो चुनावमा ५०.१४ प्रतिशत मत ल्याएको नेपाली कङ्ग्रेसले भने २९.८३ प्रतिशत मत ल्याएको थियो।

दल र स्वतन्त्र	प्रमुख	उपप्रमुख	सदस्य	पुरुष	महिला	जम्मा
नेकपा एमाले	४१	४३	४०७	१४२६	४०४	२३२१
कङ्ग्रेस	६	१३	२४६	७९०	२२४	१२९७
राप्रपा	३	०	८१	१९२	६३	३३९
नेपाल सद्भावना पार्टी	२	०	१३	३४	१७	६६
स्वतन्त्र	५	१	४४	६७	२८	१४५
नेमकिपा	१	१	१५	४५	१५	७७
जम्मा	५८	५८	८०६	२५५४	७५१	४२२७

नगरपालिकको निर्वाचन (२०६२)

राजा ज्ञानेन्द्रको प्रत्यक्ष शासनकाल रहेका बेला २०६२ साल माघ २६ गते ५८ वटा नगरपालिकामा निर्वाचन गरिएको थियो। जसमध्ये २२ वटामा निर्विरोध भएको थियो भने ३६ वटामा निर्वाचन भएको थियो। राजाको प्रत्यक्ष शासनको विरोधमा रहेका नेपाली कङ्ग्रेस, नेकपा एमाले, नेपाली कङ्ग्रेस प्रजातान्त्रिक, राष्ट्रिय जनमोर्चालगायतका राजनीतिक दलले यो चुनाव बहिष्कार गरेका थिए। २०६२-०६३ मा जनआन्दोलन भई लोकतन्त्र पुनर्बहाली भएपछि यो निर्वाचनलाई वैधानिकता दिइएन।

मकै छरे जस्तै यसपालीको भोट छरे



अशोक शोकती

स्थानीय निर्वाचनको पहिलो चरण निर्वाचन सकेको छ। चार वटा महानगर सहित २ सय ८३ स्थानिय तहमा निर्वाचन सम्पन्न भएको छ।

स्थानिय तहमा कार्यपालिका र व्यवस्थापिकाको अधिकार समेत सम्पन्न बनाएको छ। यो सबै राजनैतिक नारा सबैधानिक प्रावधानले युवामा उत्साह उमंग भएका छन।

अक्षमको लागि यो अधिकार बाँदरको हातमा नरिबल हुनेछ।

जान्नेको लागि यो अधिकार कृष्णको हातमा वासुरी हुनेछ। योग्य र प्रतिभाशाली इमान्दारी जनप्रतिनीधि पाउनु त्यो स्थानिय निकाय भाग्यमानी हुनेछ। दलहरूले प्रभावकारी बन्नको लागि स्वस्थ चरित्र भएको व्यक्तिलाई उमेदवारको टिकट दिनु आवश्यक छ।

जनताहरूमा पहिला पार्टी प्रति जति प्रभावकारी विश्वास भएका छन। बैकमा रकम र खे जस्तो दलहरूको पकेट भोट थियो। अहिले दलहरूको नेतृत्वको कमीले गोठाला विनाको गाई वस्तुफै पार्टी भित्र छिन्नभिन्न हुनाले जनताको मत पनि छिन्नभिन्न भएर आयो। त्यसैले यसपालीको निर्वाचित हुने उमेदवारको र निर्वाचित नहुने उमेदवारको भारि मत फरक हुने छैन। दलहरूले जनतामा प्रभावकारी

कार्य गर्न नसक्नु दलहरूको कमजोरी हो। अतीतका र जनीतिज्ञ आफ्नो जीवनको समेत ख्याल नगरी त्याग र तपस्या गरी जनताको सेवामा लागिपरेका छन। स्व सर्वोच्च नेता गणेशमान सिंहले प्रधान मन्त्रि जस्तो गरिमामय पदलाई पनि त्याग गर्नु भएको थियो। आजका राजनीति कार्यकर्ताहरू देश र जनतामा सेवाका भावना रोगी मान्छेले राम्रो लुगा लगाएकोफै भईरहेछ।

आजका निर्वाचीत पदाधिकारीहरूले जनताले बिस्वास गरेर मलाई यो स्थानमा पुर्‍याएको हो, म जनताको मतलाई घरको तल्ला थप्न ईटा बनाउ दिन्न।

मत लिएर नमस्ते पनि लिएर चिल्लो गाडी मात्र चढ्दिन भन्ने भावना होस। दिन दुःखी लगायत सबै जनताको सेवा गर्नु पर्छ भन्ने भावना लिनु

पर्छ। जसरी मैनवती आफू बलेर अरुलाई प्रकाश दिएर आफू मरेर जान्छन्। यो पाठ म पनि सिक्छु भन्ने भावना जगेर्ना होस। म राष्ट्र र जनताको सेवक हु, म आफ्नो आयु सेवामा समर्पित गर्दछु विजय आफ्नै हातमा छ।

इतिहासले इतिहासको पात्र बनाउनलाई स्वागतको तयारीमा छ। विगतका राजनैतिका नेताहरूको भुमिकालाई जनताले अवलोकन गरेर नै जनता निरीहता भएको हो। जुन दुर दशाको परिणाम जनताले कुखुरालाई मकै छरे जस्तै यसपालीको भोट छरेका छन।

अझ पनि आफू र आफ्नो परिवार नातागोताको लागि मात्र राजनैतिक गर्ने हो भने पार्टीहरूले एक पछि अर्को गल्लि थप्दै जानु हो। ठुला दल पनि पानीमा नुकन घोलिएभैँ विलाउन के बेर ?

कीर्तिपुर नगरपालिकाको स्थानीय तह चुनाव नतिजा समिक्षा

कीर्तिपुर सन्देश साप्ताहिक

वैशाख ३१ गते चुनाव हुन्छ कि हुन्न भन्ने अन्यौलताको बीच शान्तिपूर्ण रुपमा ३, ४ र ६ प्रदेशको ३४ जिल्लामा २८३ स्थानीय तहमा चुनाव सम्पन्न भएको छ।

कीर्तिपुर नगरपालिकामा पनि वैशाख ३१ गते शान्तिपूर्ण रुपमा चुनाव सम्पन्न भएको छ। कीर्तिपुरको कुल मतदाता २८,१०३ मा २३६४१ मत खसेको छ। जुन प्रतिशतमा भन्नु पर्दा ८४% हुन आउँछ। वैशाख ३१ गते बेलुकादेखि त्रि.वि.को त्रिभुवन स्मृति भवनमा मतगणना सुरु भएको भएतापनि यो समाचार तयार पार्दासम्म वडा नं. १ र वडा नं. २ को मात्र नतिजा प्राप्त भएको छ। तर वडा नं. २ को पुनः मतगणना गर्ने भएको छ। २०७० सालको दोस्रो संविधानसभाको चुनाव नतिजाको ठ्याकै उल्टो परिणाम निस्किएको छ।

त्यतिबेला वडा नं. १ र २को मत गणना गर्दा नेपाली कांग्रेसले १३५०, एमाओवादी ११५३ र एमालेले १०५३ मत प्राप्त गरी तेस्रो स्थानमा रहेको थियो। अहिले एमालेको मेयर उम्मेदवारले वडा नं. १ मा ७५५ र वडा नं. २ मा ७४९ मत प्राप्त गरी जम्मा १५०४ पहिलोस्थानमा रहन सफल भएको छ भने त्यतिबेला १३५० मत प्राप्त गरी प्रथमस्थानमा रहेको नेपाली कांग्रेसले वडा नं. १ मा ६२३ र २ मा ५०८ गरी जम्मा ११३१ मत प्राप्त गरी दोस्रोस्थानमा रहेको छ। त्यतिबेला ११५३ मत प्राप्त गरी दोस्रो स्थानमा रहेको माओवादी केन्द्र अहिले वडा नं. १ मा २८५ र वडा नं. २ मा ४६२ मत गरी जम्मा ७४७ मत प्राप्त गरी तेस्रो स्थानमा झरेको देखिन्छ। नयाँ शक्ति पार्टीले वडा नं. १ मा ६८ र वडा नं. २ मा १२९ गरी जम्मा १९७ मत प्राप्त गरेका छन्।

उपमेयरको भन्ने हो भने एमालेले वडा नं. १ मा ६३९ र २ मा ६४३ गरी जम्मा १२८२ मत प्राप्त गरी पहिलो स्थानमा, नेपाली कांग्रेसले वडा नं. १ मा ५१७ र २ मा ४६५ गरी जम्मा ९८२ प्राप्त गरी दोस्रो स्थानमा, त्यस्तै माओवादी केन्द्रले वडा नं. १ मा २०६ र वडा नं. २ मा ४३० गरी ६३६ मत प्राप्त गरी तेस्रो स्थानमा रहेको छ भने नयाँशक्तिले वडा नं. १ मा ३४९ र वडा नं. २ मा २८१ गरी ६३० मत प्राप्त गरी चौथो स्थानमा रहेको छ।

२०७० सालमा भएको दोस्रो संविधानसभाको चुनावमा कुन वडाबाट कसले कति मत पाए ?

राजनीतिक दल	वडा १ र २	वडा ३ र ४	वडा ५ र ६	वडा ७ र ८	वडा ९ र १०	वडा ११ र १२	वडा १३ १४ र १५	वडा १६, १७, १८, १९
नेपाली कांग्रेस -	१३५०	६९५	६७८	९५५	७०६	९९३	१८७१	१५६७
एमाले -	१०५३	६५६	६७३	६७७	२६८	४११	७५१	८८१
एमओवादी -	११५३	१०९१	७६१	४५५	५९४	७५४	६८२	१००५

प्रमुख राजनीतिक पार्टीहरूले २०७० सालको दोस्रो संविधानसभाको निर्वाचनमा कीर्तिपुर नगरपालिकामा जम्मा पाएको मत- नेपाली कांग्रेस ८८१५, एमाले ५३७० र एमाओवादी ६४६५

कीर्तिपुर नगरपालिका वडा नं. १

दल	प्रमुख	उपप्रमुख	वडा अध्यक्ष	महिलासदस्य	दलितसदस्य	नसस	नसस
नेपाली कांग्रेस	६२३	५१७	६५९	५५९	-	५५४	५०५
एमाले	७५५	६३९	८०४	८११	-	७१७	६५९
माओवादी केन्द्र	२८५	२०६	२५३	२७५	-	३५९	३६५
राप्रपा	१७	२१	४३	२९	-	१५	११
नयाँ शक्ति	६८	३४९	१८	१४	-	१८	१८

कीर्तिपुर नगरपालिका वडा नं. २

दल	प्रमुख	उपप्रमुख	वडा अध्यक्ष	महिलासदस्य	दलितसदस्य	नसस	नसस
नेपाली कांग्रेस	५०८	४६५	६०२	५२१	४७९	४६६	४००
एमाले	७४९	६४३	६२८	७०१	५०७	६२८	६८५
माओवादी केन्द्र	४६२	४३०	५५२	५३९	५५४	५५९	५५०
नयाँ शक्ति	१२९	२८१	५५	५४	५३	१३१	४४

नोट: पुनः मतगणनाबाट केहि फरक आउन सक्ने संभावना

कीर्तिपुर नगरपालिका वडा नं. ३ को १४ सय मत गणना सम्मको नतिजा

दल	प्रमुख	उपप्रमुख	वडा अध्यक्ष	महिलासदस्य	दलितसदस्य	नसस	नसस
नेपाली कांग्रेस	४४९	३६३	३९९	४००	३८५	४१७	३९१
एमाले	४७३	४२९	४७४	४८५	४८६	४९२	४७४
माओवादी केन्द्र	२८८	२७१	४०८	३६१	३६५	३३९	३५१
नयाँ शक्ति	१००	२१४					

लगानीको नयाँ क्षेत्र

- ✦ सुनिश्चित भविष्यको लागि लगानी,
- ✦ तपाईंको आफ्नो लागि लगानी
- ✦ तपाईंको आफ्नै समयको लागि लगानी,
- ✦ तपाईंको आफ्नो परियोजनाको लागि लगानी,
- ✦ सहकारी, संघसंस्था तथा लगानीकर्ताहरूका लागि लगानी ।

Our Scope of Work

- ✦ Financial Counselling
- ✦ Project Development
- ✦ Fund Management
- ✦ Venture Investment
- ✦ Start Ups
- ✦ Seminar, Workshop & Training



MUKTINATH INVESTMENT PVT. LTD.

Battisputali-9, Kathmandu, Nepal.(Head Office)

Phone No. 01-4485894 Mobile No: 9801078318



—नविन महर्जन—

भर्खर मात्र च्याम्पियन्स लिगको सेमिफाइनल खेलको दोस्रो लेग सम्पन्न भएको छ। जसमा इटालियन सिरिसका च्याम्पियन्स युभेन्ट्सले पहिलो लेगमा २-० र दोस्रो लेगमा २-१ गोलले मोनाकोलाई पराजित गर्दै 'युईएफए'को फाइनल यात्रा तय गरेको छ। युभेन्ट्सको लागि

गोन्जालो दिगुइन र जिया नलुङ्जी बुफोनको उत्कृष्ट प्रदर्शनले फाइनल सम्म पुर्‍याउन अतुलनीय सहयोग गरेका थिए।

त्यसैगरी फाइनल पुग्ने अर्को टिम हो स्पेनको चर्चित टिम रियल म्याड्रिडले पहिलो लेगको सेमिफाइनलमा उत्कृष्ट प्रदर्शन गर्दै ४-० गोलले एट्लिको म्याड्रिडलाई स्तब्ध पारेको थियो।

दोस्रो लेगमा रियललाई एट्लिको म्याड्रिडले १-२ गोलले रोकेको थियो। तर समग्रमा

५-१ गोलको अग्रताले रियल म्याड्रिडले फाइनलमा आफ्नो स्थान सुरक्षित गरेको छ।

तसर्थ सम्पूर्ण फुटबलप्रेमी हरूको पर्खाइमा आगामी जुन ३ तारिख अर्थात आउँदो जेठ २० गते शनिवार हुने च्याम्पियन्स लिगको फाइनलको पर्खाइमा रहेको छ।

रियल म्याड्रिड डिफेन्डिङ च्याम्पियन हो। अहिलेसम्म कुनै पनि टिमले च्याम्पियन्स लिगको उपाधि रक्षा गर्न सकेको छैन तसर्थ के रियलले यो उपाधि

रक्षा गरी नयाँ इतिहास रच्ने सुवर्ण मौका हो।

रियलका विश्व चर्चित सम्पूर्ण खेलाडीहरू यो ऐतिहासिक जितको लागि आतुरी भई राखेको छ। सेमिफाइनलमा खेल असमर्थ गारेथ बेल पक्कै फाइनलको लागि फिट हुने सम्भावना छ, त्यसैगरी क्रिस्टियानो रोनाल्डोको आत्मविश्वासमा पनि निकै वृद्धि भैराखेकोले पनि रियल म्याड्रिडले ऐतिहासिक जित दर्ज गर्ने सम्भावना प्रबल छ। रियल म्याड्रिडले यस फाइनलमा

गोल गर्न सके युरोपेली क्लब फुटबलमा ५०० गोल हुनेछ। रियल म्याड्रिडको जिनेदिन जिदानले सन् २०१६ देखि सम्हाल्न शुरु गरेका हुन्। उनले पहिलो सिजन नै च्याम्पियन्स लिग जित्न सफल भए भने घरेलु लिगमा अग्रस्थान तथा यो दोस्रोपल्ट युरोपेली उपाधि हात पार्ने दाउमा छन्। यदि यो सफल भए उनी विश्वका महान प्रशिक्षक मध्ये एक हुने छन्। त्यसैगरी युभेन्ट्सले पनि आउँदो फाइनलमा सन् २०१५ मा जस्तै रियल

म्याड्रिडलाई रोक्ने दाउमा छन्। स्मरणरहोस गोन्जालो हिगुइन यस अघि रियल म्याड्रिडका नै खेलाडी थिए। उनले सन् २०१३मा रियल म्याड्रिड छाडेका थिए। २९ वर्षिय हिगुइन सामु विश्वस्तरीय खेलाडी हो भनेर प्रमाणित गर्ने यो एक सुवर्ण मौका हो। तसर्थ विश्वका सम्पूर्ण खेलाडीहरूलाई आगामी जुन ३ मा हुने च्याम्पियन्स लिगको फाइनल खेलको प्रतिक्षा रहेको छ।

त्रिविको स्मृति भवनमा कीर्तिपुर नगरपालिकाको मतगणनादेखि तनावको अवस्था सम्म



क्यामराले जे देखियो त्यहि फोटोहरु



- ✓ **Exchange Offer**
- ✓ **Online Shopping को लागि**
Playstore मा MN Shop App. को व्यवस्था
- ✓ **सम्पूर्ण सामानहरुमा वारेन्टी**
- ✓ **सस्तो, भरपर्दो र उत्कृष्ट ब्राण्डका सामानहरु**



Mobile Nikunja Pvt. Ltd.

Head Office:

Kirtipur-17, Kathmandu ☎ : 01-4333257
E-mail: mobilenikunj4333257@gmail.com

Showroom:

Kirtipur-17, Kathmandu

Kuleshwor-14, Kathmandu

Prayag Pokhari-12, Lalitpur

Mahabaddha-5, Mobile House



राजेन्द्र अमात्य

अ व य व र ि थ त शहरीकरण, औद्योगिकरण र जनसंख्या वृद्धिका साथ साथै मानिसको जीवन पनि एक किसिमले लथालिङ्ग भएको छ। मानिसै मानिसको भीडभाड, लागतारको काम, भर्कोपूर्ण व्यस्तता तनावै-तनाव, शहर बजारमा व्याप्त घीनलाग्दा फोहरहरु, गाडी र अनेक थरि का कल-कारखानाहरुको धुवाँबाट प्रदुषित वायुमण्डल, प्रदुषित पान, केमिकल मिसावत खाद्यान्न, सवारी साधनहरुको हल्ला र आवाजको कोलाहल तनावपूर्ण दुःखद र भयावह जीवन।

एकपटक सोचौं त के हामीलाई यो व्यस्त जीवन र प्रदुषित वातावरणले गर्दा आनन्द र सुख प्राप्त होला त ? यस्तो जीवन्ती बाट तनावै तनावले

शरीर कमजोर भई स्वास्थ्यमा अनेक रोगले सताउन सक्छ। व्यस्त काम र बेपुर्सदी जनजीवनबाट एकदिन हामीलाई मानसिक रुपमा पनि नराम्ररी क्षति पुग्नेछ। अनि हामी राती निदाउन सक्दैनौं। एलोपेथिक औषधिको चक्की वा मद्यपान एवं यस्तै नशालु वस्तुको सेवनबाट हामीले कृत्रिम निन्द्राको सहारामा क्षणिक आरा पाउनु हुनेछ।

प्रदुषित वातावरण, मद्यपान, बढी मात्रामा एलोपेथिक-औषधि सेवन केमिकल मिसावत खानेकुराले गर्दा मानिसहरु दिनदिनै रक्तचाप, सुगर, प्यारालाइसिस, घुँडाको दुखाई तथा मुटुको व्यथा वा मष्तिष्क र त्यस्तै स्नायुविक समस्यामा नराम्ररी जेलिनु परेको छ।

त्यतिमात्र हैन, रोगका लक्षणहरु थपिदै जान्छन् अनि जीवन्ती मै अस्तव्यस्त भैदिन्छ र एकदिन सयौं रोग बोकेर पीडाको अग्निमा समाप्त हुनुहुनेछ।

त्यसैले सोचीहाल्नु सक्ने तपाईं हामी यस व्यस्त र

कोलाहलपूर्ण जीवन अनि एलोपेथिक र केमिकल मिसावत खानेकुरा बढी प्रयोगले गर्दा मनको शान्तिमा बादल लाग्न नपाओस्। हामी हरेक दिन मानसिक तनावबाट मुक्त रहने प्रयास गरौं।

शायद हामीलाई थाहै छ, मानसिक अशान्ति र दुःख भयो भने शरीरमा त्यसको नकारात्मक असर कतिको पर्छ। मन ठीक भएन भने, शरीरका हरेक प्रणालीको कार्यक्षमता शिथिल र भताभुङ्ग समेत हुनसक्छ। जसको परिणाम शरीर भित्र विभिन्न रोग जन्मन्छ।

एक्युप्रेसर थेरापी, म्याग्नेटिङ्ग थेरापी, कम्पनिय मालिस तथा आयुर्वेदिक तेल मालिसले निम्न रोगहरुमा फाईदा गर्छः

—मधुमेह सुगर (चिनीरोग) कन्ट्रोल गर्न ब्लडप्रेसर (हाई वा लो) कन्ट्रोल गर्न हाई कोलेस्ट्रॉल घटाउन प्यारालाइसिस, बाध, यूरिक एसिड, नसा च्यापिएको निको पार्न।

त्यस्तै ढाडकम्मर, गर्धन, हातखुट्टा तथा हाडजोर्नी दुख्ने

साथै घुँडाको दुखाई निको पार्न थेरापी अति उपयोगी छ।

एलोपेथिक औषधिले क्षणिक सन्धो बनाईन्छ। आयुर्वेदिक औषधि र थेरापीले रोगनै निको पार्दछ। थेरापीले ग्याष्ट्रिक, अल्सर दम खोकी ब्रोनकाईटिस जस्ता रोग निको पार्न सकिन्छ। टाउको दुख्ने, अनिन्द्रा, डिप्रेसन दिशा गोता पर्ने, कब्जीयतको समस्या पनि हटाइन्छ।

प्रेसर हाइ र सुगर रोग भएकालाई रक्तसंचार म्याग्नेटिङ्ग थेरापी गर्नु अमृत तुल्य नै छ। थाइराइडको समस्याका कारण राती निन्द्रा नलाग्नेलाई यस थेरापीले निन्द्रा लाग्ने बनाईन्छ।

छालालाई सौंदर्य बनाउने डण्डीफोर चायाँपोतो र चाउरीपना हटाउन रक्तसंचार म्याग्नेटिङ्ग थेरापीले चमत्कारी रुपले काम गर्छ। घर-अफिसको कामले अथवा कुनै पनि शारीरिक व्यायाम गर्दा जिउ दुख्ने र अल्छी भएमा पनि यस थेरापीले शरीर फ्रेस र हल्का बनाई दिन्छ।

सताब्दी पुरुष सत्यमोहन जोशीको ९८ औं जन्मदिन



कीर्तिपुर सन्देश साप्ताहिक

सताब्दी पुरुष संस्कृतिविद् डा. सत्यमोहन जोशीको ९८ औं जन्मदिन गत वैशाख ३० गते सम्पन्न भएको छ। डा. जोशीकै निवास ललितपुरको बखुबहालमा विभिन्न संघ संस्थाका प्रतिनिधिदेखि विभिन्न व्यक्तित्वहरु पुगी उहाँलाई जन्मदिनको बधाई दिने कार्य गरिएको थियो।

उहाँको जन्म दिनको अवसरमा नेवा: परम्परा अनुसार सौगन दिने कार्य समेत भएको थियो। नेपालभाषा क्षेत्रका मात्र नभई साहित्य क्षेत्रदेखि विभिन्न व्यक्तित्वहरु उहाँको निवासमा पुगी जन्म दिनको बधाई दिनु भएको थियो।

आफू १ सय वर्ष पुग्ने ५ वर्ष अघिदेखि नै सताब्दी पुरुषको रुपमा जनस्तरबाट मान्यता दिएको र पछिल्लो समयमा सरकारले समेत मान्यता दिएकोमा सताब्दी पुरुष डा. जोशीले खुसी व्यक्त गर्नु भएको छ।

जेष्ठ नागरिक सम्मान खाता

★ हरेक महिना पेन्सन
★ दशैं तथा तिहार खर्च

विस्तृत जानकारीका लागि



दर्शन

सहकारी ऐन २०४८ बमोजिम स्थापित

डि.स.का. दर्ता नं. : ३३३१/०६७/०६८

बचत तथा ऋण सहकारी संस्था लि.

DARSHAN SAVING AND CREDIT CO-OPERATIVE LTD.

कीर्तिपुर न.पा.-१७, काठमाण्डौं, फोन नं. ०१-४३३४२३५, E-mail : info@darshansave.com, Website : www.darshansave.com

हार्दिक श्रद्धाञ्जली



जन्म :

२०१३/५/१७



निधन:

२०७४/१/२८



स्व. कृष्णवहादुर महर्जन

कीर्तिपुर चीठूका नरवहादुर महर्जन र प्राण माया महर्जनका कान्छा सुपुत्र,
श्रीमती मंगलदेवी महर्जनका श्रीमान, उदेन महर्जन, सुदेन महर्जन र समीर
महर्जनका पुज्यनीय पिता, यस बुद्ध पुजा समिति कीर्तिपुरका सक्रिय,
मिलनसार धर्मानुरागी तथा समाजसेवी

श्री कृष्णवहादुर महर्जनको

गत वैशाख २८ गते असामयिक समयमा भौतिक स्वरूप अस्त भएकोले
उहाँको आत्माको चिरशान्तिको कामना गर्दै हार्दिक श्रद्धाञ्जली अर्पण
गर्दछौं। साथै यस दुःखद घडीमा सम्पूर्ण परिवार तथा आफन्तजनमा धैर्य
धारण गर्न भगवानको कृपा रहोस भन्ने कामना गर्दछौं।

बुद्ध पुजा समिति कीर्तिपुर

*Cultural & Fashionable
Ornaments*

*"Come to Us for All Your
Creative Designing Needs"*



*"Purity is Our Moto"
"Makes You Feel Who You are"*

• Exchange Offer • Gold Purity test • Gold Loan Facilities

Padmini Jewellers Pvt. Ltd.

Tagawapi, Kirtipur -17, Kathmandu

☎ : 01-4331046

पद्मिनि
Jewellers

